



# राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

---

शिमला, बौरेवार, 29 अगस्त, 1996/7 भाद्रपद, 1918

---

हिमाचल प्रदेश सरकार

कार्यालय जिला निर्वाचन अधिकारी (पंचायत) चम्बा  
जिला चम्बा (हि० प्र०)

अधिसूचना

चम्बा-176310, 19 अगस्त, 1996

संख्या 3099-3110. —हिमाचल प्रदेश पंचायती राज अधिनियम, 1964 की धारा 126 के अन्तर्गत में, तरुण कपूर (भा० प्र० से०) जिला निर्वाचन अधिकारी (पंचायत) एवं उपायुक्त चम्बा, जिला चम्बा नीचे दी गई

सारणी में वर्णित ग्राम सभा के सम्मुख 4 में दिए गए निर्वाचन क्षेत्र (वार्डों) में हुए निर्विरोध उप-निर्वाचित सदस्य के नामों का दिए गए व्योरे अनुसार जन-साधारण की जानकारी के लिए प्रकाशित करता हूं।

क्रमांक	ग्राम सभा का नाम	निर्वाचन क्षेत्र वार्ड का नाम तथा नं०	निर्वाचित सदस्य (पंच) का नाम व पूरा पता
1	2	3	4
1.	सत्यास	गुड्डण संख्या-1	श्री साहब सिंह सुपुत्र श्री निरमल, गांव गुड्डण, डा० तरेला, त० चुराह, जिला चम्बा (हि० प्र०)।

तहण कपूर,  
जिला निर्वाचन अधिकारी (पंचायत),  
चम्बा, जिला चम्बा।

खाद्य एवं आपूर्ति विभाग

शुद्धि पत्र

किन्नौर, 22 अगस्त, 1996

संख्या एफ० डी० एस० केनर 7941.— इस कार्यालय की अधिसूचना संख्या एफ० डी० एस०-केनर-209-233, दिनांक 12-1-96 जो कि राजपत्र, हिमाचल प्रदेश (असाधारण) में दिनांक 13-2-96 को प्रकाशित हुई थी, के क्रमांक:2 में दर्शाये गये 9 (नौ) क्षेत्रों जिनके नाम निचार, कटगांव, चगांव, किल्बा, कल्पा, पांगी, सांगला, अकपा व रिबबा थे के लिए मिट्टी तेल का परचून भाव 2.82 रुपये प्रति लीटर बिक्री कर अधिभार सहित निर्धारित किया गया था, परन्तु गलती से राजपत्र में प्रकाशित अधिसूचना में इस का परचून भाव 2.02 रुपये प्रति लीटर बिक्री कर अधिभार सहित प्रकाशित किया गया है। जिसे 2.02 रुपये के स्थान पर 2.82 रुपये पढ़ा जाए।

जी० एस० राठौर,  
जिला कलक्टर, जिला किन्नौर,  
स्थित रिवांगपीछो।

कार्यालय उपायुक्त शिमला, जिला शिमला

कारण वताओ नोटिस

शिमला, 21 अगस्त, 1996

संख्या: पी०सी०एच-एस०एम०एल०-(4)-27/77-991-997.—यह कि ग्राम वासी जनोप के लिखित शिकायत पर संयुक्त निदेशक, पंचायती राज विभाग हिमाचल प्रदेश द्वारा ग्राम पंचायत जनोप के अभिलेखों की प्रारम्भिक जांच

करने पर श्री भर्म सिंह प्रधान, ग्राम पंचायत चनोग, विकास खण्ड मशोवरा, जिला शिमला निम्न आरोपों में सरकारी अनुदान तथा पंचायत निधि के दुरुपयोग करने के दोषी पाये गए हैं :—

- (1) **शौचालय निर्माण पंचायत घर चनोग:—**(जवाहर रोजगार योजना) इस कार्य के लिए दिनांक 8-1-94 से 4-7-94 के मध्य मु0 5947/- रुपये की राशि व्यय दिखाई गई है, परन्तु मौका पर कोई शौचालय नहीं देखा गया केवल 2/3 फुट बजरी व इतनी ही रेत पंचायत घर के पास देखी गई है। सीमेंट व अन्य सामान नहीं पाया गया। इस प्रकार मु0 5947/- रुपये का व्यय गलत दर्ज करके राशि का दुरुपयोग किया गया है।
- (2) **निर्माण सिंचाई टैंक सुजाना:—**इस कार्य हेतु मु0 10,000/- रुपये पंचायत को विकास खण्ड मशोवरा से अनुदान के रूप में प्राप्त हुए हैं। पंचायत अभिलेख अनुसार इस कार्य पर मु0 10,740/- रुपये का व्यय दर्शाया गया है। जबकि मौका पर केवल दो चूड़े पत्थर पाए गए हैं और जगह की कोई खुदाई आदि नहीं की गई है। इस प्रकार केवल दो चूड़े पत्थर को छोड़कर बाकी राशि अनुदान का दुरुपयोग किया गया है।
- (3) **प्राथमिक पाठशाला पावो (दो कमरे):—**इस कार्य के लिए विकास खण्ड मशोवरा से 45,000/- रुपये नकद अनुदान के रूप में पंचायत को मिले हैं। इस पर मु0 54,160/- रुपये का व्यय दिखाया है। जिसमें मु0 9,160/- रुपये जवाहर रोजगार योजना से व्यय दिखाया है। मौका की रिपोर्ट अनुसार दोनों कमरों की नींव जमीन की तह तक भी नहीं पहुंची और जिन पत्थरों से चिनाई का कार्य हो रहा है वह बहुत ही कच्चे घटिया स्तर के पत्थर प्रयोग किए जा रहे हैं। मौका पर लगभग 6,000 ईंटें और आधा ट्रक रेत पाई गई। इसके अतिरिक्त और कोई सामान नहीं पाया गया। इस लिए उपरोक्त कार्य पर लगभग 40,000/- रुपये से भी अधिक राशि का दुरुपयोग हुआ है।
- (4) **ग्राम पावो में सिंचाई टैंक का निर्माण:—**विकास खण्ड मशोवरा से इस कार्य के लिए मु0 18,000/- रुपये मिले हैं और इस कार्य पर प्रधान ने 17,839/- रुपये का खर्च दर्शाया है। मौका की रिपोर्ट अनुसार कोई भी कार्य नहीं पाया गया। इस प्रकार इस राशि का पूर्ण रूप से दुरुपयोग किया गया है।
- (5) **ग्रामशाला में हनुमान मंदिर का निर्माण:—**विकास खण्ड मशोवरा में इस कार्य हेतु पंचायत को विकास में जन सहयोग योजना के अन्तर्गत मु0 20,000/- रुपये प्राप्त हुआ है और प्रधान ने इस पर मु0 20,670/- रुपये का व्यय दिखाया है। जबकि मौका की रिपोर्ट के अनुसार केवल एक कमरे की चार दीवारें पांच फुट तक चिनाई की गई है और उसमें घटिया स्तर के पत्थरों का प्रयोग किया गया है जो अब निगरानी भी आरम्भ हो गई है। इस प्रकार इस राशि का भी दुरुपयोग किया गया है।

अतः मैं, बी0 सी0 फारका, उपायुक्त शिमला, जिला शिमला उन शक्तियों के अन्तर्गत जो कि मुझे हिमाचल प्रदेश पंचायती राज अधिनियम, 1994 की धारा 145 के अधीन निहित हैं, का प्रयोग करते हुए श्री भर्म सिंह, प्रधान, ग्राम पंचायत चनोग, विकास खण्ड मशोवरा, जिला शिमला को हिमाचल प्रदेश पंचायती राज नियम, 1971 के नियम 77 के अधीन कारण बताओ नोटिस देता हूं कि क्यों न उन्हें प्रधान पद से निलम्बित किया जाए। उनका उत्तर इस नोटिस के जारी होने के 10 दिनों के भीतर-भीतर इस कार्यालय को पहुंच जाना चाहिए अन्यथा यह समझा जाएगा कि वे अपने पक्ष में कुछ नहीं कहना चाहते और उनके विरुद्ध एक तरफा कार्यवाही कर दी जाएगी।

बी0 सी0 फारका,  
उपायुक्त,  
शिमला जिला, शिमला।

## खाद्य एवं आपूर्ति विभाग

## अधिसूचना

सोलन, 20 अगस्त, 1996

संख्या 4-223/82-सीएस-4334-4374.—पिछले सभी आदेशों व अधिसूचनाओं का अधिक्रमण करते हुए तथा हिमाचल प्रदेश जमाखोरी एवं मुनाफाखोरी निरोधक आदेश, 1977 की धारा 9 (बी) के अधीन प्रदत्त शक्तियों का प्रयोग करते हुए तथा निदेशक, खाद्य एवं आपूर्ति, हिमाचल प्रदेश, शिमला-2 के पत्र संख्या एफडीएस-एच(एफ) (4) 1/93-II-15956-76, दिनांक 24 मई, 1996 द्वारा जारी दिशा-निर्देशों की अनुपालना में सोलन जिला के शहर तथा ग्रामीण क्षेत्रों में मिट्टी तेल के नियमित वितरण हेतु में, श्रीकान्त बाल्दी (भा.प्र.से.) जिला दफ्ताधिकारी, सोलन जिला आदेश करता हूँ कि सोलन जिला में कार्यरत मिट्टी तेल थोक विक्रेताओं द्वारा विभिन्न उचित मूल्य की दुकानों को निम्न रूटवार्ड के अनुसार मिट्टी तेल की आपूर्ति की जायेगी :—

क्रमांक	थोक विक्रेता का नाम	टेंकर नं०	फोकल प्वायंट जहाँ मिट्टी तेल की आपूर्ति की जानी है
1	2	3	4
1.	मै. निहाल चन्द मिरी मल, सोलन	1.	(सोलन) आंजी, चम्बाघाट
		2.	नालागढ़, धनसोट
		3.	बिलांवाली, बटोलीकलां, बद्दी
		4.	बटेड़, बुरांवाला, बरोटीवाला
		5.	झाड़माजरी, शिवालिकनगर, मानपूरा
		6.	बद्दी, गुलरवाला, कडुवाना, भूपनगर
		7.	सोलन, सुबाथू, नयानगर, रडियाना
		8.	खेड़ा
		9.	बद्दी
		10.	डाडीकानियां, नालागढ़, रामशहर, दिग्गल
		11.	रेहड़, सोबनमाजरा, पंजेरा (जोगों) मस्तानपूरा, बघेरी ।
		12.	चक्कजंगी, भुड, किशनपुरा, मानपूरा, ठेहड़ा, बागबानियां ।
		13.	दतोवाल, चौकीवाला, मंगुवाल, राजपुरा, (मझौली), दभौटा
		14.	स्वराजमाजरा, हरिपूर संधौली, बद्दी,
		15.	मलगन, बद्दी, मलपूरचक्का
		16.	सोलन
		17.	बद्दी, बरोटीवाला, बिलांवाली, बटोलीकलां
		18.	परवाणु, सुबाथू, नयानगर
		19.	नालागढ़, धनसोट
		20.	टिपरा, सतीवाला, बुरांवाला, बरोटीवाला
		21.	बटेड़ झाड़माजरी, शिवालिकनगर
2.	(मै. तुला राम राकेश कुमार, सोलन)	1.	सोलन
		2.	सोलन

1	2	3	4
		3.	परवाणु
		4.	धर्मपुर, डगशाई
		5.	गढवाल, कसौली
		6.	कुनिहार, अर्की
		7.	कण्डाघाट, साधुपुल, चायल
		8.	राजगढ़
		9.	दाड़ला, शालाघाट
		10.	शामती, श्रीछाघाट, नोणी, गोड़ा, ग्लानग
		11.	शक्तिघाट, जगजीतनगर, कुठाड़, चण्डी, गोयला, पट्टा ।
		12.	पुरला, दतिघार, चक्कीमीड़ (जावनी), कुमारहटी (जोहन्नी), भोजनगर ।
		13.	राजगढ़
		14.	धर्मपुर (गढवाल), दयोठी, मोलन
		15.	भराडीघाट, धुन्धन, पिपनूघाट
		16.	राजगढ़
		17.	कुनिहार, सायरी, समलीग, बन्नी, गम्बरपुल, हरिपुर
		18.	परवाणु
		19.	राजगढ़
		20.	दाड़ला
		21.	राजगढ़

### नोट/निर्देश :—

1. प्रत्येक थोक विक्रेता मिट्टी तेल काटेंकर पहले सोलन जिला स्तर पर लायेगा तथा जिला खाद्य एवं आपूर्ति नियन्त्रक, सोलन या उसके प्रतिनिधि को रिपोर्ट करने के उपरान्त ही अपने गन्तव्य स्थान के लिए रवाना होगा और उपरोक्त स्टार्ट के अनुसार ही सभी उचित मूल्य की दुकानों को मिट्टी तेल का वितरण करेगा ।

2. थोक विक्रेता सभी उचित मूल्य की दुकानों तथा डिपो होल्डरों को सभी मात्रा मिट्टी तेल की देगा तथा जो रेट चार्ज करेगा उसका कौश मैमो जारी करेगा और डिपो होल्डरों द्वारा प्राप्त की गई मात्रा की भी रसीद लेंगे जिसकी सूची इस कार्यालय को भी देंगे ।

3. थोक विक्रेता उचित मूल्य की दुकानों को मिट्टी तेल उसी स्थान पर जारी करेगा जहाँ के लिए उसे प्राधिकरण पत्र जारी किया गया है ।

4. जिस क्षेत्र के थोक विक्रेता द्वारा मिट्टी तेल का वितरण किया जायेगा उसकी सूचना सम्बन्धित क्षेत्र के उप-मण्डलाधिकारी (ना)/तहसीलदार/नायब तहसीलदार या निरीक्षक, खा0आ0 को देगा । जिला स्तर पर यह सूचना जिला खाद्य एवं आपूर्ति नियन्त्रक, सोलन या जिला निरीक्षक को दी जाए ।

5. प्रत्येक थोक विक्रेता उप मण्डलाधिकारी (ना)/तहसीलदार/निरीक्षक, खा0आ0 सम्बन्धित क्षेत्र द्वारा किए गए उप आबंटन के अनुसार ही सभी डिपो होल्डरों को मिट्टी तेल का वितरण करेगा ।

6. मिट्टी तेल थोक विक्रेता मिट्टी तेल की प्राप्ति तथा वितरण का (प्राधिकृत) स्थान (कार्यालय) में पूर्ण रिकार्ड रखेगा।
7. प्रत्येक थोक विक्रेता अपने प्राधिकृत स्थान पर मिट्टी तेल की रेट लिस्ट, स्टॉक लिस्ट तथा व्यापारिक संस्थान का बोर्ड प्रदर्शित करेगा।
8. प्रत्येक थोक विक्रेता जिला खाद्य एवं आपूर्ति नियन्त्रक, सोलन को साप्ताहिक व मासिक रूप में मिट्टी तेल वितरण सम्बन्धी सूचना प्रेषित करेगा जिसका प्रपत्र थोक विक्रेता के पास वर्तमान में भी उपलब्ध है। साप्ताहिक सूचना हर सोमवार को प्रेषित की जाए व मासिक सूचना मास की 1 तारीख तक अवश्य प्राप्त हो जानी चाहिए।
9. प्रत्येक थोक विक्रेता अपने पास अगली सप्लाई आने तक 2,000 लीटर मिट्टी तेल स्टॉक में रखेगा जो कि जिला दण्डाधिकारी, सोलन या जिला खाद्य एवं आपूर्ति नियन्त्रक, सोलन के निर्देशानुसार ही जारी की जाए।
10. यदि किन्हीं विशेष परिस्थितियों में रूटवार्ड के अनुसार मिट्टी तेल की सप्लाई नहीं हो सके तो उसके बारे में तुरन्त जिला खाद्य एवं आपूर्ति नियन्त्रक, सोलन को सूचित किया जाए।

यह अधिसूचना तुरन्त लागू होगी।

हस्ताक्षरित/-  
जिला दण्डाधिकारी,  
जिला सोलन (हि० प्र०)।